

BANK ĊENTRALI EWROPEW

DEĊIŻJONI TAL-BANK ĊENTRALI EWROPEW

tat-12 ta' Diċembru 2008

dwar l-ishma ta' persentaġġ tal-banek ċentrali nazzjonali fl-iskema għas-sottoskrizzjoni tal-kapital tal-Bank Ċentrali Ewropew

(BĊE/2008/23)

(2009/53/KE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew (minn issa 'l quddiem l-Istatut tas-SEBC), b'mod partikolari l-Artikolu 29.4 u l-Artikolu 49.3,

Wara li kkunsidra l-kontribuzzjoni tal-Kunsill Ġenerali tal-Bank Ċentrali Ewropew (BĊE) skond ir-raba' inċiż ta' l-Artikolu 47.2 ta' l-Istatut tas-SEBC,

Billi:

(1) Id-Deciżjoni BĊE/2006/21 tal-15 ta' Diċembru 2006, dwar l-ishma ta' persentaġġ tal-banek ċentrali nazzjonali fl-iskema għas-sottoskrizzjoni tal-kapital tal-Bank Ċentrali Ewropew ⁽¹⁾ stabbilixxiet b'effett mill-1 ta' Jannar 2007, l-ippeżar assenjat lil dawk il-banek ċentrali nazzjonali (BCNi) li kienu membri tas-Sistema Ewropea ta' Banek Ċentrali (SEBC) fl-1 ta' Jannar 2007, fl-iskema għas-sottoskrizzjoni tal-kapital tal-BĊE (minn issa 'l quddiem l-“ippeżar ta' l-iskema kapitali” u l-“iskema kapitali” rispettivament).

(2) L-Artikolu 29.3 ta' l-Istatut tas-SEBC jehtieg l-ippeżar ta' l-iskema kapitali biex jiġi aġġustat kull hames snin wara l-istabbiliment tas-SEBC b'analogija mad-dispożizzjonijiet stabbiliti fl-Artikolu 29.1 ta' l-Istatut. L-iskema kapitali aġġustata tapplika b'effett mill-ewwel jum tas-sena wara s-sena li fiha jsehh l-aġġustament.

(3) L-aħhar aġġustament ta' l-ippeżar ta' l-iskema kapitali skond l-Artikolu 29.3 ta' l-Istatut tas-SEBC sar fl-2003 b'effett mill-1 ta' Jannar 2004 ⁽²⁾. It-kabbir sussegwenti ta' l-iskema kapitali tal-BĊE sar skond l-Artikolu 49.3 ta' l-Istatut tas-SEBC minhabba l-adeżjoni ta' Stati Membri ġodda fl-Unjoni Ewropea ⁽³⁾.

(4) Skond id-Deciżjoni tal-Kunsill 2003/517/KE tal-15 ta' Lulju 2003 dwar id-data statistika biex tintuża għall-aġġustament ta' l-iskema għas-sottoskrizzjoni tal-kapital tal-Bank Ċentrali Ewropew ⁽⁴⁾, il-Kummissjoni Ewropea pprovdiet lill-BĊE b'data statistika biex tintuża fid-determinazzjoni ta' l-iskema kapitali aġġustata,

IDDEĊIEDA KIF ĠEJ:

Artikolu 1

Tqarrib

Fejn il-Kummissjoni Ewropea tipprovdi data statistika riveduta biex tintuża fl-aġġustar ta' l-iskema kapitali u t-total tal-figuri ma jlahhaqx 100 %, id-differenza għandha tkun ikkumpensata kif ġej: (i) jekk it-total ikun anqas minn 100 %, billi jiżjed 0,0001 ta' punt peċentwali ma' l-iżghar sehem (ishma) f'ordni axxendenti sakemm jintlaħaq il-100 % eżatti, jew (ii) jekk it-total ikun iżjed minn 100 %, billi jitnaqqas 0,0001 ta' punt peċentwali f'ordni dixxendenti mill-akbar sehem (ishma) sakemm jintlaħaq il-100 % eżatti.

⁽¹⁾ ĠU L 24, 31.1.2007, p. 1.

⁽²⁾ Id-Deciżjoni BĊE/2003/17 tat-18 ta' Diċembru 2003 dwar l-ishma ta' persentaġġ tal-banek ċentrali nazzjonali fl-iskema għas-sottoskrizzjoni tal-kapital tal-Bank Ċentrali Ewropew (ĠU L 9, 15.1.2004, p. 27).

⁽³⁾ Id-Deciżjoni BĊE/2004/5 tat-22 ta' April 2004 dwar l-ishma ta' persentaġġ tal-banek ċentrali nazzjonali fl-iskema għas-sottoskrizzjoni tal-kapital tal-Bank Ċentrali Ewropew (ĠU L 205, 9.6.2004, p. 5) u d-Deciżjoni BĊE/2006/21.

⁽⁴⁾ ĠU L 181, 19.7.2003, p. 43.

Artikolu 2

Ippeżar ta' l-iskema kapitali

L-ippeżar assenjat lil kull BCN fl-iskema kapitali deskritta fl-Artikolu 29 ta' l-Istatut tas-SEBC għandu jkun kif ġej b'effett mill-1 ta' Jannar 2009:

— Nationale Bank van België/Banque Nationale de Belgique	2,4256 %
— Българска народна банка (Bank Nazzjonali Bulgaru)	0,8686 %
— Česká národní banka	1,4472 %
— Danmarks Nationalbank	1,4835 %
— Deutsche Bundesbank	18,9373 %
— Eesti Pank	0,1790 %
— Central Bank and Financial Services Authority of Ireland	1,1107 %
— Bank of Greece	1,9649 %
— Banco de España	8,3040 %
— Banque de France	14,2212 %
— Banca d'Italia	12,4966 %
— Central Bank of Cyprus	0,1369 %
— Latvijas Banka	0,2837 %
— Lietuvos bankas	0,4256 %
— Banque centrale du Luxembourg	0,1747 %
— Magyar Nemzeti Bank	1,3856 %
— Bank Ċentrali ta' Malta	0,0632 %
— De Nederlandsche Bank	3,9882 %
— Oesterreichische Nationalbank	1,9417 %
— Narodowy Bank Polski	4,8954 %
— Banco de Portugal	1,7504 %
— Banca Națională a României	2,4645 %
— Banka Slovenije	0,3288 %
— Národná banka Slovenska	0,6934 %
— Suomen Pankki	1,2539 %
— Sveriges Riksbank	2,2582 %
— Bank of England	14,5172 %

*Artikolu 3***Dispożizzjonijiet finali u tranżitorji**

1. Din id-Deciżjoni għandha tidhol fis-seħh fl-1 ta' Jannar 2009.
2. Id-Deciżjoni BĈE/2006/21 qed tiġi hawnhekk irrevokata b'effett mill-1 ta' Jannar 2009.
3. Ir-referenzi għad-Deciżjoni BĈE/2006/21 għandhom jiġu interpretati bhala referenzi magħmulin għal din id-Deciżjoni.

Magħmula fi Frankfurt am Main, 12 ta' Dicembru 2008.

Il-President tal-BĈE
Jean-Claude TRICHET
